

नांदेड-वाघाळा शहर महानगरपालिका स्थायी समितीने संमत केलेला ठराव क्र. ११६ दि.१.१२.२०१८ हा महाराष्ट्र महानगरपालिका अधिनियम, १९४९ मधील कलम ४५१(३) अन्वये विखंडीत करण्यासाठी प्रथमतः निलंबित करणेबाबत.

महाराष्ट्र शासन
नगर विकास विभाग

शासन निर्णय क्रमांक:-नांमपा-२०२३/प्र.क्र.१८७/नवि-२४

४ था मजला (मुख्य इमारत), मंत्रालय, मादाम कामा मार्ग,

राजगुरु हुतात्मा चौक, मुंबई-४०० ०३२.

दिनांक:- १८ ऑगस्ट, २०२३

वाचा:- १) आयुक्त, नांदेड-वाघाळा शहर महानगरपालिका, नांदेड यांचे दि.१५.३.२०२३ रोजीचे पत्र.

२) नांदेड-वाघाळा शहर महानगरपालिका स्थायी समिती ठराव क्र.११६, दि.१.१२.२०१८

प्रस्तावना :-

नांदेड-वाघाळा शहर महानगरपालिका, स्थायी समितीने दि.१.१२.२०१८ रोजी सर्वानुमते पारीत केलेला ठराव क्र.११६ हा महानगरपालिका प्रशासनाचे मत विचारात न घेता अशासकीय स्वरुपाचा तसेच महानगरपालिकेच्या आर्थिक हिताच्या विरुद्ध असल्यामुळे आयुक्त, नांदेड-वाघाळा शहर महानगरपालिका यांनी संदर्भ क्र.१, वरील दि.१५.३.२०२३ रोजीच्या पत्रान्वये सदर ठराव महाराष्ट्र महानगरपालिका अधिनियम, १९४९ मधील कलम ४५१(३) अन्वये विखंडीत करण्यासाठी प्रस्ताव शासनास सादर केला आहे.

२. मा.औद्योगिक न्यायालय, जालना यांनी दि.२९.७.१९९८ रोजी पारीत केलेले आदेश हे महानगरपालिकेच्या हिताचे व श्री.प्रकाश माधवराव येवले व इतर १८ कर्मचारी यांना देण्यात आलेल्या पदोन्नती प्रकरणातील अनियमितेच्या विरुद्ध असल्याने नांदेड- वाघाळा शहर महानगरपालिकेने मा.उच्च न्यायालय, औरंगाबाद खंडपीठ येथे रिट याचिका क्र.४०६९/१९९८ दाखल केली. सदर याचिका ही अद्यापही मा.उच्च न्यायालय, औरंगाबाद खंडपीठ येथे न्यायप्रविष्ट आहे.

३. नांदेड-वाघाळा शहर महानगरपालिका, स्थायी समितीने रिट याचिका क्र.४०६९/१९९८ या प्रकरणात कोणतीही सुनावणी झाली नसल्यामुळे सदर याचिका मागे घेण्याबाबत क्र.११६, दि.१.१२.२०१८ पारीत केला आहे. सदर याचिका ही मा.उच्च न्यायालय, औरंगाबाद खंडपीठ येथे प्रलंबित असताना देखील स्थायी समितीने महानगरपालिका प्रशासनाचे मत विचारात न घेता हा

अशासकीय स्वरूपाचा ठराव पारीत केला आहे. सदर ठरावाची अंमलबजावणी झाल्यास मा.उच्च न्यायालयात सदर प्रकरणी विपरीत परिणाम होण्याची दाट शक्यता आहे. सदर याचिका ही नांदेड-वाघाळा शहर महानगरपालिकेने श्री.प्रकाश माधवराव येवले व इतर १८ कर्मचारी यांना देण्यात आलेल्या पदोन्नती प्रकरणातील अनियमिततेप्रकरणी दाखल केली असल्यामुळे परत घेतल्यास महानगरपालिकेचे आर्थिक नुकसान तसेच न्यायालयीन प्रकरणावर विपरीत परिणाम होण्याची शक्यता नाकारता येत नाही.

४. नांदेड वाघाळा शहर महानगरपालिका स्थायी समिती ठराव क्र. ११६ दि.१.१२.२०१८ हा महानगरपालिकेच्या आर्थिकदृष्ट्या हिताचे तसेच न्यायालयीन प्रकरणाशी अहितकारक असल्याने आयुक्त नांदेड वाघाळा शहर महानगरपालिका यांच्या संदर्भ क्र.१ अन्वये प्राप्त प्रस्तावानुसार सदर ठराव महाराष्ट्र महानगरपालिका अधिनियम, १९४९ मधील कलम ४५१(३) अन्वये विखंडीत करण्यासाठी प्रथमतः ४५१(१) मधील तरतूदीनुसार निलंबित करण्याची बाब शासनाच्या विचाराधीन होती.

शासन निर्णय -:

नांदेड-वाघाळा शहर महानगरपालिका, स्थायी समितीने दि.१.१२.२०१८ रोजी सर्वानुमते पारीत केलेला ठराव क्र.११६ हा महानगरपालिका प्रशासनाचे मत विचारात न घेता अशासकीय स्वरूपाचा तसेच महानगरपालिकेच्या आर्थिक हिताच्या विरुद्ध असल्यामुळे आयुक्त, नांदेड-वाघाळा शहर महानगरपालिका यांनी दि.१५.३.२०२३ रोजीच्या पत्रान्वये केलेल्या विनंतीस अनुसरून सदर ठराव महाराष्ट्र महानगरपालिका अधिनियम, १९४९ मधील कलम ४५१(३) अन्वये विखंडीत करण्यासाठी प्रथमतः ४५१(१) च्या तरतूदीनुसार निलंबित करण्यात येत आहे.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२३०८१८१५१३३५४८२५ असा आहे. हा आदेश डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)

उप सचिव, महाराष्ट्र शासन

प्रति,

१) मा.मुख्यमंत्री यांचे अपर मुख्य सचिव, मंत्रालय, मुंबई-३२.

२) मा. प्रधान सचिव (नवि-२) यांचे स्वीय सहाय्यक, मंत्रालय, मुंबई-३२

- ३) उप सचिव (नवि-२४) यांचे स्वीय सहाय्यक, मंत्रालय, मुंबई-३२
- ४) आयुक्त, नांदेड वाघाळा शहर महानगरपालिका, नांदेड.
- ५) नगर सचिव, नांदेड वाघाळा शहर महानगरपालिका, नांदेड.
- ६) विधी अधिकारी, नांदेड-वाघाळा शहर महानगरपालिका, नांदेड.